



L-Ordni ta' San Ġwann, il-Fondi tal-Karità u l-Fratellanzi Jiddotaw Bniet Foqra għaż-Żwieg

minn Guido Lanfranco



Bhalma kien hemm f'artijiet ohra fl-Ewropa, fil-gzejjer tagħna kien hawn ftit sinjuri u hafna foqra. Il-poplu komuni kien jghix kif jista' fost faqar kbir bit-tqanciċ u jsofri hajtu kollha. Imma fost is-sinjuri kien hemm min ihenn u jghin kif jista'. Bosta drabi nies sinjuri jew li jkollhom xi biċċa art kienu jhallu legati lill-knisja, lill-fratellanzi, u lill-istituzzjonijiet biex bl-mghaxijiet tagħhom isirillhom quddies għal ruhhom jew isiru festi u tqassim ta' hobż lill-foqra. Opra ta' karità mal-fqir kienet meqjusa li tirrendi l-merti għal min iwettaqha. Għalhekk f'hafna testmenti nsibu legati li mhux biss jassiguraw quddies wara l-mewt imma wkoll, fost oħrajn, għoti ta' fondi għad-dota lil tfajliet orfni jew mill-aktar foqra. L-Ordni ta' San Ġwann kienet magħmula minn nies nobbli u sinjuri mill-Ewropa kollha u tista' tghid li l-kavallieri membri mhux biss kienu jagħmlu rigali rikki għall-knisja u għall-fondi ta' l-istess Ordni imma kienu jhallu legati għal hafna skopijiet, fosthom legati ta' karità u ta' dota lil tfajliet f'waqt iċ-ċelebrazzjoni ta' ċerti festi. F'każijiet speċjali l-Gran Mastru kien jipprovdni għotja ta' flus bħala karità jew għal xi dota biex jithallsu mill-fondi tat-teżor ta' l-Ordni. Madankollu kien ikun hemm okkażjonijiet speċjali ohra ta' ferh u festi li fihom il-Kavallieri ta' San Ġwann kienu jirregalaw flus jew jiddotaw bniet foqra li jridu jizzewġu l-ewwel darba. Okkażjonijiet bħal dawn kienu jinjalghu meta jinhatar Gran Mastru ġdid li, f'dak il-każ, johroghom minn flusu. Meta jinhatar xi renjant fl-Ewropa jew jitwield xi prinċep aktarx johorġu l-ispejjeż il-kavallieri tal-lingwa ta' l-istess nazzjonalità tal-prinċep konċernat.

L-organizzazzjonijiet kollha f'Malta kienu jhallu legati li jiddotaw bniet orfni jew foqra, saħansitra wiehed Kavallier tad-Devozzjoni (jew Donat) li fis-seklu tmintax kien involut fil-mažunerija qal li l-hekk imsejha Loġġa Sigrieta ta' San Ġwann, li fiha kien hemm diversi kavallieri membri, kienet tikkontribwixxi dota lil żewġ tfajliet foqra kull sena.

L-Ordni ta' San Ġwann u d-Dota

Wara l-Assedju l-Kbir tal-1565, l-Ordni bdiet tiċċelebra t-8 ta' Settembru b'hafna pompa bħala tifkira tar-rebħa. Fost diversi attivitajiet kienet tohroġ proċessjoni minn San Ġwann, kollha lwien, tlellix u standardi bil-parteciċipazzjoni tal-Gran Mastru u l-kbarat kollha madwaru. F'din il-proċessjoni kienu jgħorru magħhom l-inkwadru antik tal-Madonna ta' Filermos. Il-festegġamenti kienu jinkludu tqassim ta' flus u hobż lill-foqra u jingħataw ukoll flus bħala dota lil għadd ta' xebbiet f'qar. Kien hemm fondi apposta fi hdan l-



Ordni imhollijin bhala legati mill-istess Kavallieri u minn individwi sinjuri. Dawn il-flus tad-dota kienu normalment jinghataw meta l-Gran Mastru fil-proċessjoni jasal hdejn il-knisja tal-Vitorja, u ġeneralment kien jaghti erbghin skud lill-hames tfajliet. F'din il-festa bill-Madonna ta' Filermos il-hamsa jew sitta bniet verġni kienu jkunu magħżulin mill-istitut ta' l-isptar ta' l-Ordni. Meta kien jitla' Gran Mastru ġdid kienu wkoll jintgħażlu sitt tfajliet oħra u jaghtuhom hamsin skud dota kull wahda flimkien ma' hwejjeġ ta' lbies u xi flus oħra.

Mara devota, minn Ghawdex imma toqghod f'Malta, kienet maghrufa għall-opri ta' karità li kienet taghmel wara li kienet tiġbor għalihom minghand nies oħra sinjuri twajba li jafuha u jafdawha. Kienet speċjalment tidhol biex tgħin tfajliet iltiema u foqra u wkoll tgħinohom bid-dota taż-żwieġ. Quddiem l-Inkwizitur, fl-1599, sostniet li bis-sahha tagħha l-Gran Mastru kien istitwixxa fondi biex kull sena jiddota seba' xebbiet mill-aktar foqra.

Fiċ-ċentinarji tifikira ta' l-Assedju l-Kbir il-festi ta' l-Ordni kienu jsiru speċjali u akbar minn dawk li jsiru kull sena. Minbarra l-ghadd ta' tfajliet tas-soltu l-Gran Mastru kien iżid tlieta oħra għad-dota. Fil-festa ta' San Ġwann Battista, patron ta' l-Ordni, kif wiehed jistenna, kienu jsiru hafna attivitajiet fil-knisja u barra. Wara t-tqarbin fil-quddies tal-festa fil-knisja konventwali ta' San Ġwann żewġ tfajliet foqra ma' l-gharus tagħhom kienu jissejhu jitolghu hdejn it-tron tal-Gran Mastru biex jaghtihom borża ċkejkna bil-flus għad-dota.

Fl-1707 twieled prinċep Taljan u l-Kavallieri tal-Lingwa Ta' l-Italja organizzaw festi kbar. Qassmu hafna hobz lill-fqar u taw dota ta' mitejn skud biex tinqasmu bejn erba' bniet foqra għaž-żwieġ. Fl-1729 twieled prinċep iehor, din id-darba Franciż, għalhekk il-Kavallieri tal-Lingwa ta' Franza ċcelebraw bil-kbir għal tliet ijiem shah. Fost Ceremonji u manifestazzjonijiet oħra taw 100 skud dota lil kull wahda minn erba' tfajliet foqra; somma kbira għal dak iż-żmien. Il-Gran Mastru saħansitra stedinhom għal pranzu u ballu.

Meta dahlu l-Franciżi f'Malta dawn iċcelebraw il-jum nazzjonali tagħhom li kien l-14 ta' Lulju. Bhala parti mill-attivitajiet għall-festa għażlu erba' tfajliet foqra, tawhom dota u żewġuhom fil-knisja ta' San Ġwann il-Belt bil-partecipazzjoni ta' l-Isqof Labini.

Il-Fond tal-Karità għad-Dota

Il-Fond tal-Karità jew *Monte di Carità* jew ukoll magħruf ahjar bhala *Cumolo di Carità* twaqqaf ftit wara l-Assedju l-Kbir, fl-1569. Dan kien riżultat ta' wiegħda, tista' tgħidilha nazzjonalili, talli l-Gżejjer tagħna ma waqghux f'idejn it-Torok. Bosta sinjuri bdew ihallu legati għal dan il-fond, f'hajjithom jew fit-testment għal wara mewthom, biex bl-interessi tagħhom jinghataw dota jew *maritaggio* lil erba' xebbiet iltiema u fqar fir-Rabat u l-Imdina. It-tfajliet kienu jintgħażlu mill-*Universitas* ta' l-Imdina bil-patt li jiżżewġu fil-festa ta' San



Il-knisja tal-Vitorja, il-Belt Valletta

Pawl. Uħud mill-benefatturi kienu jagħmlu xi kundizzjonijiet differenti lit-tfajliet li jgawdu d-dota, bħal sawm, rużarju, talb għar-ruħ il-benfatturi u l-kumplament. L-*Universitas* tal-Belt Valletta u t-Tliet Ibliet kienet għamlet wiegħda oħra fl-1676 meta kellna l-epidemja tal-pesta qalila li qerdet minn fostna hdaż-il elf u tliet mitt ruh. Fost serje ta' affarijiet oħra mwiegħda kellhom li kull sena jagħtu erbghin skud dota lil żewġ bniet foqra. Fis-seklu sbatax fir-Rabat kienet tiġi ċelebrata l-festa titulari tal-knisja ta' San Bert fl-24 ta' Awissu. L-amministraturi tal-*Cumolo di Carità* kienu jagħzlu tfajla fqira li tkun waslet biex tiżzewweġ u jtuha dota.

Dota mingħand il-Fratellanzi

Il-fratellanzi lajċi tradizzjonali kienu aktar numerużi fl-imghoddi, u fl-istatuti tagħhom kellhom obbligi ta' karità. Imma kellhom ukoll għadd ġmielu ta' legati li jhallulhom benefatturi li, fost benefiċċi oħra kienu meqjusa li jipprovdu dota għaž-żwieġ lil tfajliet orfni jew mill-aktar foqra. Hawn nagħtu biss ftit minn mijiet ta' eżempji.

Il-fratelli tal-fratellanza tal-Karità tal-Birgu kienu jagħzlu tfajliet foqra biex ituhom dota għaž-żwieġ bil-kundizzjoni li jiżzewġu fil-festa u l-altar tal-Madonna tal-Karità tagħhom. Il-fratellanza tal-Karità tal-Belt Valletta kellhom ukoll benefikati mħollijin biex kull sena jagħtu dota lil hames tfajliet fil-bżonn biex jiżzewġu.

Il-fratellanza tal-Kunċizzjoni mwaqqfa fi hdan il-Frangiskani Konventwali tar-Rabat t'Għawdex, kellhom legat minn testment tal-1668 biex kull sena, fil-festa tal-Kunċizzjoni wara l-għasar jew il-vespri, jivvutaw biex jagħzlu tfajla fqira, verġni u ta' età adattata, minn Għawdex biex tingħata dota. Kienu jagħzluha l-fratelli stess. Kienu jimmarkaw fuq karta l-isem ta' l-applikanta l-aktar fqira li jafu u jtellugh isimha bix-xorti, biex tiżzewweġ fit-tieni Hadd ta' Ġunju. Biż-żmien immodifikaw il-metodu ta' kif jivvutaw billi kienu jinqraw l-ismijiet minn lista mqassra ta' l-applikanti u l-fratelli jixhtu ġo kaxxa bħal boċċi suwed u kannella, b'vot sigriet, skond jaqblux jew le, għal kull tfajla. Fl-aħħar kienu jaraw liema wahda minnhom tkun gabet l-iżjed voti favur. Din il-kaxxa tal-voti kienet marbuta ma' legat iehor ta' l-1879 u għalhekk kellha miktub fuqha *Cassa estrazione legato A. Spiteri*.

Fl-1594 ċerta Imperja Muscat halliet legat lill-fratellanza tas-Sagrament għand id-Dumnikani tal-Belt Valletta biex il-festa ta' Corpus issir il-Hadd minflok fil-jum proprju tagħha l-Hamis bil-patt li jagħzlu tfajla fqira u tiżzewweġ fuq l-altar maġġur. Din il-fratellanza, bħal oħrajn, kellha għadd ġmielu ta' legati bħal dawn u l-flus kienu jiddepożitawhom b'bank li dak iż-żmien kien magħruf bħala l-*Massa frumentaria* li kienet tiehu hsieb in-negozju tal-qamh. Meta hakem lil Malta Napuljun fl-1798 ikkonfiska l-fondi ta' dan il-bank. Kien żmien meta kienu jingħabru flus ukoll biex bihom jifdu 'il Maltin li kienu nqabdu skjavi u miżmumin fl-Afrika ta' Fuq. Għalhekk kienet haġa normali li f'legat tal-1539, li hawn qed neħduh bħala eżempju ta' bosta oħra, li thalla lid-Dumnikani tal-Birgu, kien hemm stipulat li l-interessi jintużaw għall-fidwa ta' l-iskjavi kif ukoll biex tfajliet foqra jingħataw dota.

Fil-Belt Valletta, fost diversi fratellanzi, kien hemm ukoll il-fratellanza ta' Santa Barbara fil-knisja tagħha quddiem il-knisja ta' San Frangisk. Din il-fratellanza kienet aktar magħrufa bħala Tal-Bumbardieri għax dik il-qaddisa kienet tradizzjonalment patruna tagħhom u ta' fejn tidhol protezzjoni fi splużjonijiet u sajjetti. Din il-fratellanza kellha fondazzjoni biex minnha, fl-4 ta' Diċembru, jiddotaw bniet foqra għaž-żwieġ.

Sa hawn rajna kemm l-Ordni ta' San Ġwann, il-fratellanzi u l-Fondi tal-Karità kollha flimkien taw kontribut biex jgħinu tfajliet foqra biex jiżzewġu, iżda minbarra dawn kien hemm għadd kbir ta' nies twajba, għaqdiet u sorsi oħra f'Malta u Għawdex li, għal żmien twil, kienu jagħmlu l-istess haġa.